

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాజ్ఞభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
ఏకోనపంచాశత్తమూధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత ద్యూతపర్వణి**

**ఏకోనపంచాశత్తమోఽ ధ్యాయః**

**దుర్యోధన ఉవాచ**

ఇదం చాద్భుతమత్రాసీత్ తన్నే నిగదతశ్చుణు ॥ 49-35 ॥

పూర్ణే శతసహస్రే తు విప్రాణాం పరివిష్యతామ్ ।

స్థాపితా తత్ర సంజ్ఞాభాత్ శంఖో ధ్మాయతి నిత్యశః ॥ 49-36 ॥

ముహుర్ముహుః ప్రణదతః తస్య శంఖస్య భారత ।

అనిశం శబ్దమశ్రౌషం తతో రోమాణి మేఽహృషన్ ॥ 49-37 ॥

పార్థివైర్భహుభిః కీర్ణమ్ ఉపస్థానం దిదృక్షుభిః ।

అశోభత మహారాజ నక్షత్రైర్ద్యౌరివామలా ॥ 49-38 ॥

సర్వరత్నాన్యుపాదాయ పార్థివా వై జనేశ్వర ।

యజ్ఞే తస్య మహారాజ పాండుపుత్రస్య ధీమతః ।

వైశ్యా ఇవ మహీపాలాః ద్విజాతిపరివేషకాః ॥ 49-39 ॥

న సా శ్రీర్దేవరాజస్య యమస్య వరుణస్య చ ।

గుహ్యాకాధిపతేర్వాపి యా శ్రీ రాజన్ యుధిష్ఠిరే ॥ 49-40 ॥

తాం దృష్ట్వా పాండుపుత్రస్య శ్రియం పరమికామహమ్ ।

శాంతిం న పరిగచ్ఛామి దహ్యామానేన చేతసా ॥ 49-41 ॥

అప్రాప్య పాండవైశ్వర్యం శమో మమ న విద్యతే ।

అవాప్సే వా రణం బాణైః శయిష్యే వా హతః పరైః ॥ 49-42 ॥

ఏతాదృశస్య మే కిం తు జీవితేన పరంతప ।

వర్ధంతే పాండవా రాజన్ వయం హి స్థితవృద్ధయః ॥ 49-43 ॥

**శకునిరువాచ**

యామేతామతులాం లక్ష్మీం దృష్టవానసి పాండవే ।

తస్యాః ప్రాప్తావుపాయం మే శృణు సత్యపరాక్రమ ॥ 49-44 ॥

అహమక్షేప్స్వభిజ్ఞోఽస్మి పృథివ్యామపి భారత ।

హృదయజ్ఞః పణజ్ఞశ్చ విశేషజ్ఞశ్చ దేవనే ॥ 49-45 ॥

ద్యూతప్రియశ్చ కౌంతేయః న చ జానాతి దేవితుమ్ ।  
ఆహూతశ్చైష్యతి వ్యక్తం ద్యూతాదపి రణాదపి ॥ 49-46 ॥

నియతం తం విజేష్యామి కృత్వా తు కపటం విభో ।  
ఆనయామి సమృద్ధిం తాం దివ్యాం చోపాహ్వాయస్వ తమ్ ॥ 49-47 ॥

**వైశంపాయన ఉవాచ**

ఏవముక్తశ్చకునినా రాజా దుర్యోధనస్తతః ।  
ధృతరాష్ట్రమిదం వాక్యమ్ అపదాంతరమబ్రవీత్ ॥ 49-48 ॥

అయముత్సహతే రాజన్ శ్రియమాహర్తుమక్షవిత్ ।  
ద్యూతేన పాండుపుత్రస్య తదనుజ్ఞాతుమర్హసి ॥ 49-49 ॥

**ఇతి శ్రీమహాభారతే సభాపర్వాంతర్గత ద్యూతపర్వణి  
ఏకోనపంచాశత్తమాధ్యాయే పంచదశశ్లోకాః**



### **సూభాషితమ్**

అసంస్కృతాయాః కన్యాయాః కుతో లోకస్తవానఘే ।  
ఏవం తు శ్రుతమస్మాభిః దేవలోకే మహావ్రతే ॥

యథాదృష్టేన విధినా హుత్వా చాగ్నిం విధానతః ।  
చక్రే చ పాణిగ్రహణం తస్యోద్వాహం చ గాలవిః ॥



**శ్రీవేంకటేశ్వరస్వామి వారి  
గోవిందనామావళి**



**అథ క్షమప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రియఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

